



## ការប្រើប្រាស់ដីអាសូត លើដំណាំស្រូវ

នៅប្រទេសកម្ពុជាយើង ដំណាំស្រូវត្រូវការស្រូបយកអាសូតសុទ្ធ ប្រហែល ១៦,៨ គ.ក្រ ដើម្បីផលិតគ្រាប់ស្រូវ ១០០០ គ.ក្រ។ ដូច្នោះដើម្បីផ្តល់ទិន្នផលចន្លោះពី ១,៥ ទៅ ២ ត/ហា.ត ដំណាំស្រូវនឹងត្រូវការស្រូបយកអាសូត ប្រហែល ២៥ ទៅ ៣០ គ.ក្រ/ហា.ត។ ការផ្តល់អាសូតពីធម្មជាតិ ដូចជាពីដី ពីទឹកស្រោចស្រព ពីទឹកភ្លៀង និងពី សកម្មភាពរបស់ពួកមីក្រូសារពាង្គកាយ គឺនៅចន្លោះប្រហែលពី ៣០ ទៅ ៦០ គ.ក្រ/ហា.ត។ មិនមែនគ្រប់អាសូត ទាំងអស់ក្នុងដីសុទ្ធតែមានភាពសេរីអាចឲ្យដំណាំស្រូវយកបានទេ។ អាសូតខ្លះ ត្រូវបានបាត់បង់តាមការភាយឡើង ការជ្រាបចុះ ការហូរចេញ ការស្រូបយករបស់ស្មៅ ឬដោយពួកមីក្រូសារពាង្គកាយក្នុងដី។

**ប្រភេទដីខ្សាច់** ច្រើនមានបរិមាណសារធាតុសរីរាង្គតិច ហើយច្រើនស្ថិតនៅតំបន់ទំនាបអាស្រ័យរបបទឹកភ្លៀង រីឯ ប្រភេទដីល្អបំផុត ដែលសម្បូរដោយសារធាតុសរីរាង្គ ស្ថិតនៅក្នុងដីទំនាបលិចទឹក។ ការកើនឡើងនៃទិន្នផល តាមកម្រិតកំណត់នោះ មិនអាចទទួលបានឡើយប្រសិនបើមិនប្រើដីអាសូតតាមរយៈដីគីមី ឬដីសរីរាង្គទេនោះ។

**ដើម្បីប្រើប្រាស់ដីឲ្យមានប្រសិទ្ធភាព និងលក្ខណៈសេដ្ឋកិច្ចខ្ពស់** ក្នុងការបង្កើនទិន្នផលស្រូវ ត្រូវពិចារណានូវកត្តាសំខាន់ៗមួយ ចំនួនដូចខាងក្រោម៖

### អ្វីដែលជាអត្តាភ័ណ្ឌនៃទិន្នផល?

ដីអាសូតមិនអាចជំនួសមុខឲ្យកង្វះខាតទឹក ឬកង្វះខាតសារធាតុ ចិញ្ចឹមផ្សេងៗទៀតដូចជាផូស័រ និង ប៉ូតាស្យូម បាននោះទេ។ **ពេលខ្លះសារធាតុផូស័រ ឬក៏សារធាតុចិញ្ចឹមផ្សេងៗទៀត** អាច កំណត់ការលូតលាស់របស់រុក្ខជាតិខ្លាំងជាងសារធាតុអាសូតទៅ ទៀត។ ការបន្ថែមដីគីមីដោយមិនបានដាក់ធាតុផូស័រ ទៅលើ ប្រភេទដីជាច្រើនក្នុងប្រទេសកម្ពុជា មិនអាចបង្កើនទិន្នផលឡើយ គួរចងចាំថា ដីអាសូតគួរតែប្រើឲ្យមានតុល្យភាពជាមួយសារធាតុ ចិញ្ចឹមផ្សេងៗទៀត ឬក៏គ្នាផ្សេងៗ។




**តើគួរចាចជីវសាស្ត្រក្នុងទម្រង់ដូចម្តេច ?**

**ធាតុអាសូតក្នុងទម្រង់ជាសារធាតុសរីរាង្គដែលរលួយល្មម** គឺជាប្រភពអាសូតដ៏ល្អប្រសើរ។ សារធាតុសរីរាង្គបែបនេះរួមមាន ជីធម្មជាតិ ជីស្រស់ និងកាកសំណល់រុក្ខជាតិអំបូរសណ្តែក។ ជីសរីរាង្គមានមាឌ និងទ្រង់ទ្រាយធំសំពឹងសំពោង ហើយមានបរិមាណអាសូតទាប ធ្វើឲ្យលំបាកក្នុងការដឹកជញ្ជូន ដោយត្រូវចំណាយពេលវេលា កម្លាំងពលកម្ម និងថវិកាច្រើន។ កាកសំណល់ខ្លះនៃរុក្ខជាតិអំបូរសណ្តែក រលួយយ៉ាងឆាប់រហ័សក្រោយពេលបង្កប់ទៅក្នុងដី ដែលជាហេតុនាំឲ្យវាបញ្ចេញអាសូតបានឆាប់ ហើយធាតុអាសូតដ៏តិចតួចដែលរលាយយឺតៗ ត្រូវបានដំណាំប្រើប្រាស់នៅក្នុងរដូវដាំដុះនោះ។



**អាសូតក្នុងជីគីមីដូចជាជីអ៊ុយរ៉េ** ប្រើប្រាស់មានការបាត់បង់តិចជាងក្នុងទម្រង់ដទៃទៀត ។ ដូច្នេះសម្រាប់ដំណាំស្រូវ គួរប្រើជីអ៊ុយរ៉េដែលមានលក្ខណៈងាយស្រួលប្រើប្រាស់ គ្រប់គ្រងនិងដឹកជញ្ជូន។ ប៉ុន្តែវាអាចមានការបាត់បង់ច្រើន នៅពេលដែលការគ្រប់គ្រង និងប្រើប្រាស់វាមិនបានសមស្រប។



**តើគួរចាចជីវសាស្ត្រក្នុងបរិមាណម៉្លោះ?**

**កម្រិតអាសូតត្រឹមត្រូវសម្រាប់បាច** អាស្រ័យទៅលើប្រភេទដី ពូជ (ទំនើប ឬប្រពៃណី) ប្រព័ន្ធផលិតកម្ម (ស្វង់ ឬពង្រោះ) រដូវកាល (រដូវប្រាំង ឬរដូវវស្សា) និងអាយុកាលរបស់ដំណាំ (ស្រូវស្រាល កណ្តាល ឬឆ្នួល)។ កម្រិតដីដ៏ល្អបំផុតសម្រាប់បាច គឺអាស្រ័យផងដែរទៅលើតម្លៃដី និងតម្លៃស្រូវ។ កត្តាទាំងអស់នេះនឹងមានឥទ្ធិពលទៅលើទិន្នផលដែលទទួលបាន។ បច្ចុប្បន្ននៅប្រទេសកម្ពុជាមិនទាន់មានព័ត៌មានគ្រប់គ្រាន់ ដើម្បីព្យាករណ៍ឲ្យបានត្រឹមត្រូវនូវកម្រិតជីសមស្រប ដោយផ្អែកលើកត្តាទាំងអស់នោះឡើយ។ ប៉ុន្តែទោះជាយ៉ាងណាក៏ដោយ កន្លងមក វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា (CARDI)បានធ្វើការផ្សព្វផ្សាយអនុសាសន៍នៃការប្រើប្រាស់ជីសម្រាប់ដំណាំស្រូវ ទៅតាមក្រុមដី។

**តើពេលវេលានៅពេលណាដែលល្អបំផុតដើម្បីចាចជីវសាស្ត្រ?**

**ការបាចអាសូត** ត្រូវផ្សារភ្ជាប់ទៅនឹងសេចក្តីត្រូវការនៃដំណាក់កាលនីមួយៗរបស់ដំណាំ។ តម្រូវការអាសូត មានជាប់ជាប្រចាំនៅគ្រប់ដំណាក់កាលលូតលាស់របស់ដំណាំ។ នៅក្នុងដំណាក់កាលបែកគុម្ព គឺជាពេលវេលាមួយដែលតម្រូវការអាសូតមានកម្រិតខ្ពស់ ដូច្នេះកង្វះអាសូតនៅដំណាក់កាលនេះ ធ្វើឲ្យចំនួនដើមបែក និងចំនួនកូរថយចុះ ជាហេតុនាំឲ្យទទួលបានទិន្នផលទាប។ នៅចន្លោះដំណាក់កាលកំណកំណើតកូរ និងចេញផ្កា ក៏ជាពេលវេលាមួយដែលតម្រូវការអាសូតមានកម្រិតខ្ពស់ដែរ ហើយប្រសិនបើមានកង្វះអាសូតនៅដំណាក់កាលនេះ វានឹងបន្ថយនូវចំនួនគ្រាប់ក្នុងមួយកូរ ឬប្រសិនបើមានកង្វះអាសូតកើតមាននៅក្នុងដំណាក់កាលគ្រាប់ដាក់ទឹកដោះ នោះទម្ងន់គ្រាប់នឹងធ្លាក់ចុះ។ ការបាចជីអាសូតហួសកម្រិត ក្នុងវគ្គលូតលាស់របស់ដំណាំស្រូវ អាចបង្កឲ្យមានស្លឹកច្រើន ហួស និងដើមខ្ពស់។ បញ្ហានេះនឹងធ្វើឲ្យមានការដួលដើម និងបន្ថយការធ្វើស្មើសំយោគ ហើយបណ្តាលឲ្យទិន្នផលស្រូវថយចុះ។

ប្រភេទនៃ ដំណាំស្រូវ	ស្រូវសន្ធឹង			ស្រូវពង្រោះ		
	បាចមុន ពេលស្ងួត	បាច ៣០ ថ្ងៃ ក្រោយស្ងួត	បាចពេល កំណ កំណើតកូរ	បាចនៅពេល ព្រោះគ្រាប់	បាច ៤០ ថ្ងៃ ក្រោយព្រោះ	បាចពេល កំណរ កំណើតកូរ
ស្រូវស្រាល	៥០ %	០	៥០ %	៥០ %	០	៥០ %
ស្រូវកណ្តាល	៣០ %	៤០ %	៣០ %	៣០ %	៤០ %	៣០ %
ស្រូវធ្ងន់	៣០ %	៤០ %	៣០ %	៣០ %	៤០ %	៣០ %

ការបាចដីអាស្មតរំលែកជាបីដងនៅក្នុងវដ្តជីវិតរបស់ដំណាំស្រូវ បង្កើនទិន្នផលជាងការបាចតែមួយដង ឬពីរដង។ នៅក្នុងមជ្ឈដ្ឋានដាំដុះអាស្រ័យលើរបបទឹកភ្លៀង ការបាចដីអាស្មតបំបែកមានអត្ថប្រយោជន៍បន្ថែមទៀតក្នុងការគ្រប់គ្រងដីអាស្មតឲ្យបានល្អតាមកាលៈទេសៈ និងសម្រួលដល់ការបាចដីអាស្មតបំប៉ន នៅពេលដែលមានលក្ខខណ្ឌល្អប្រសើរ។ តារាងខាងលើបង្ហាញពីពេលវេលាសមស្របសម្រាប់ការបាចដីអាស្មតតាមកម្រិតណែនាំនៅរដូវប្រាំង និងរដូវវស្សា។

**តើត្រូវបាចអាស្មតដូចម្តេច ?**

ការស្រាវជ្រាវបានបង្ហាញថា បរិមាណអាស្មតច្រើនជាង ៥០ ភាគរយ ត្រូវបានបាត់បង់តាមរយៈការភាយ នៅពេលដែលបាចវាទៅក្នុងទឹក។ ការបាត់បង់អាស្មតមានកម្រិតខ្ពស់ដូចគ្នា ប្រសិនបើដីនោះជួបគ្រោះរាំងស្ងួត ហើយបន្ទាប់មកលិចទឹកសារជាថ្មី។

ដីនៅប្រទេសកម្ពុជាដែលមានសមត្ថភាពចាប់យកទាប បរិមាណអាស្មតដីច្រើន អាចនឹងត្រូវបានបាត់បង់តាមការជ្រាបចុះក្រោម និងតាមការហូរចេញ កាលណាគេបាចវានៅដើមរដូវ។ គេអាចបន្ថយការបាត់បង់អាស្មត បានមួយភាគធំ កាលណាគេបង្កប់វាទៅក្នុងដី(ក្រោមជម្រៅ ៤ ស.ម) និងប្រសិនបើគេបាចអាស្មត ក្រោយពេលដែលដីលិចទឹករួច ឬក្រោយបង្កប់សារធាតុសរីរាង្គរួចហើយ។ ការបង្កប់ដីអ៊ុយរ៉េ ទម្រង់ជាគ្រាប់ក៏បន្ថយការបាត់បង់អាស្មតគួរឲ្យកត់សម្គាល់ដែរ ប៉ុន្តែទាំងដី ទាំងការអនុវត្តន៍អាចមានការលំបាកចំពោះលក្ខខណ្ឌប្រទេសកម្ពុជានាបច្ចុប្បន្ន។

**សម្រាប់ស្រែទំនាបអាស្រ័យលើរបបទឹកភ្លៀង** ជាពិសេសក្រុមដីព្រៃខ្មែរ ប្រទះឡាង បាកាន និងអូររូង ត្រូវបង្កប់ដីសរីរាង្គទៅក្នុងដីឲ្យបានពី ៣ ទៅ ៤ សប្តាហ៍ មុនពេលធ្វើការដាំដុះ។ គួរបាចដីអ៊ុយរ៉េបង្កប់ភ្លាមៗទៅក្នុងដី រួចពន្លឺចទឹកមុនពេលស្ងួត ឬព្រោះគ្រាប់។ ប្រសិនបើមានភ្លៀង ហើយទឹកហូរឆ្លងកាត់ពីស្រែមួយទៅស្រែមួយទៀត ចូរកុំបាចដីឲ្យសោះ ហើយរងចាំរហូតដល់ទឹកឈប់ហូរ។ នៅក្នុងលក្ខខណ្ឌដែលមានការគ្រប់គ្រងទឹកបានល្អ (ស្រែស្រោចស្រពរដូវប្រាំង) គួរបង្ហូរទឹកចេញឲ្យអស់ពីក្នុងស្រែ ហើយបាចដីអាស្មត ដោយបង្កប់ទៅក្នុងដី រួចបញ្ចូលទឹកសារជាថ្មី។